
ଆମ ପିଲା ଆମ ସ୍ଟ୍ୁଲ 


ଶିକ୍ଷାଦାନକୁ ଜୀବିକା କରି ବଞ୍ଚିବା ଆଜିକାଲି ଏକ ଅତି 
ସାଧାରଣ କଥା ହୋଇଗଲାଣି | ତଥାପି କୌଣସି ବାଧ୍ୟ ବାଧକତାରେ 
ନପଡ଼ି ଯେଉଁମାନେ ନିଜ ଇଛ୍ଥାରେ ଶିକ୍ଷାଦାନକୁ ଜୀବନ ବଞ୍ଚିବାର, 
ହାତ ଧରାଧରି ହୋଇ ଆଗକୁ ଯିବାକୁ ବାଟଟିଏ ବୋଲି ବାଛି 
ନେଇଛନ୍ତି, ଚେତନାର ସିଡିରେ ପାହାଚ ଉଠୁ ଉଠୁ, ନୃତନ ବିଶ୍ଵାସ 
ଓ ଆଶାନେଇ ପିଲାମାନଙ୍କ ଭିତରେ ଥ୍‌ବା ସୁଟନୋନୁ ଖୀ କଳିକା ଗୁଡିକୁ 
ସତରେ ଆବିଷ୍କାର କରି ପାରିଛନ୍ତି ଏବଂ ସେଗୁଡିକୁ ଫୁଟାଇବା ପାଇଁ 
ନିଜର ରଚ୍ତକୁ ଆଂଜୁଳା ଆଂଜୁଳା କରି ନିଜ ହାତରେ ହିଁ ଢାଳି 
ଦେଉଛନ୍ତି, ସାଧାରଣ ଆଖ୍ରେ ପଡ଼ୁନଥ୍ବା ସେଇ ଶିକ୍ଷକ ଭାଇ ଓ 
ଭଉଣୀମାନଙ୍କ ହାତରେ ଏଇ ନୂତନ ଅର୍ଘ୍ୟଟିକୁ ଅର୍ପଣ କରି ପ୍ରଣାମ 
ଜଣାଉଛି । 


- ଲେଖକ - 

ଆମେ ଓ ସ୍କୁଲ 


ଆମ ପାଠ ଶାଳା ନିଜ ହାତେ ଗଢା ଦିଶେ ଶୋଭାବନରେ ॥ 
କୁଞ୍ଜେ କୁଞ୍ଜେ ମଧୁ ମାଳତୀ ଖସେ 
କାନନ ଭରେ ମଲ୍ଲୀ ସଜଳ ବାସେ 
ପାହାନ୍ତି ସମୀର ତା'ର ପାଖୁଡା ହସେ | 


ପରମ ସୋହାଗେ ପରାଣ ଆବେଗେ ସୁଖେ କାଟୁ ଦିନରେ ॥ 
ନାରିକେଳ ପତ୍ରପୁଞ୍ଜେ ନୁ ଆଁନ୍ତି ମଥା 
ମନ୍ଦାରକଳିଟି ଖୋଲି ନୟନପତା 
କାନେ କାନେ କହେ କେଉଁ ଗୋପନ କଥା 


ଥ୍ରିବାଆ ପରଶ ପ୍ରାଣେ ଆଣେ ହରଷ ଘୁଞ୍ଜେ ଦୁଃଖ ଦୈନ୍ୟରେ ॥ 
ଶାଳ ବନେ ନାଚି ଗାଏ ବିହଗବଧୂ 
ମହୁମାଛି ଉଡିଲାଣି ବିମଳ ମଧ. 
ଆମେ ସବୁ ଢାଗି ଉଠୁ ଗଭୀର ନିଦୁ 
ଲାଗୁ ନିଜ କରମେ ସେବାବ୍ରତ ଧରମେ ଢାଳି ପ୍ରାଣ ମନରେ ॥ 


ଆଃ ଅଃ ଖ ଖି 

ଆମ ପିଲା ଓ ଆମ ସ୍ତୁଲ 


ମଞ୍୍‌ ମନରେ ଖୁସି : ସ୍ବଲ ଖୋଲିବ ବୋଲି ମଞ୍ଜ୍‌ ଭାରି 
ଖୁସି । ଛୁଟି ସାରା ଘରେ ବସି ବସି ତାକୁ ବିରକ୍ତ ଲାଗିଲାଣି । 
ପାଖ ପଡିଶା ଘର ପିଲାଙ୍କ ସାଥ୍‌ରେ କେତେ ବା ସେ ଖେଳିବ ! ତାର 
ସ୍ତଲଇ ଜଥା ମନେ ପଡ଼ିଗଲାଣି । ଗଗନ ସାର୍‌ ପିଲାଙ୍କ ସାଙ୍ଗରେ 
ଗୀତ ଗାଆନ୍ତି । ନାନା ପ୍ରକାର ଗପ କହି କାମରେ ସମସ୍ତଙ୍କୁ ମଜାଇ 
ରଖନ୍ତି । କିନ୍ତୁ ସଦାନନ୍ଦ ସାର୍‌ ଭାରି ଚିଡ଼ା । ତାଙ୍କ ସାହିତ୍ୟ କ୍ଲାସରେ 
ଆଦୌ ବସିବାକୁ ମନ ହୁଏ ନାହିଁ । ନିରସ କରି ପଢାନ୍ତି । ମଝିରେ 
ମଝିରେ ଚଟକଣି ପକାଇ ଦିଅନ୍ତି । ମଞ୍ଜୁ ଓ ତା'ର ସାଙ୍ଗମାନେ ସଦାନନ୍ଦ 
ସାର୍‌ଙ୍କୁ ଡରନ୍ତି । ଏ ବର୍ଷ ସାର୍‌ ବଦଳି ହୋଇ ଯିବେ ବୋଲି 
ଶୁଣାଯାଉଛି । ଏଥ୍ପାଇଁ ମଞ୍ ମନେ ମନେ ଭାରିଖୁସି । 


ଆଡ଼ୁସାଡୁ ଭାବନା ରାଇଜରେ ଘୂରୁଘୂରୁ ତାର ଖାଇବା ଛୁଟି 
କଥା ମନେ ପଡିଗଲା | ଛୁଟିରେ ସେମାନେ ସାଙ୍ଗ ସାଥ୍‌ ମିଶି ତେନ୍ତୁଳି 
ଗଛମୂଳକୁ ଚାଲି ଯାଆନ୍ତି । ଘରୁ ଆଣିଥ୍ବା ଖାଇବା ଦରବକୁ ବାଣ୍ଟିକରି 
ଖାଆଚି । ଗଛମୂଳେ ବୋହୂ ଚୋରୀ, ପୁଚି ଆଦି ନାନା ରକମର ଖେଳ 
ଖେଳନ୍ତି । କେତେ ହସ କୌତୁକରେ ଛୁଟିଟା ବିତିଯାଏ । ଏସବୁ ମନେ 
ପକାଇ ସ୍ତୁଲ ଯିବା 

ସପନ ଓ ଶାନ୍ତି ମନରେ ଦୁଃଖ 


ସପନର ସ୍ତୁଲ ଖୋଲି ଗଲାଣି । ତାକୁ ଲାଗୁଛି, ସତେ ଯେପରି 
ଦି” ଦିନ ତଳେ ଛୁଟି ଆରମ୍ଭ ହୋଇଥଲା । ଛୁଟିଟା ସାରା ସେ ସାଙ୍ଗ 
ସାଥୀ ମେଳରେ ଅନେକ ଖେଳିଛି । ଖେଳଛଡା ବାପାଙ୍କ ସାଙ୍ଗରେ 
ବାଡ଼ି ବଗିଚା କାମ କରିଛି । କ୍ଷେତ ବାଡ଼ିରେ ତା'ର ଭାରି ସରାଗ । 


ଏବେ ସ୍ତୁଲ କଥା ମନେ ପକାଇଲେ, ତା'ର ମୁଣ୍ଡଘୂରି 
ଯାଉଛି । ସ୍ତୁଲଟା ତା” ପାଇଁ ଏକ ଭୟଙ୍କର ଜାଗା । ବରଜୁସାରଙ୍କ 
ହାତରେ ବେତ ବାଡି କଥା ମନେ ପଡିଗଲେ, ତା'ର କ'ଣ ହୋଇଯାଏ | 
କ୍ଲାସଟା ସାରା ସେ ପାଟି କରି ସବୁବେଳେ ବଜର ବଜର ହେଉ 
ଥାଆନ୍ତି । ସେ କି ଗଣିତ ପଢ଼ାନ୍ତି କେଜାଣି, ତା” ମୁଣ୍ଡରେ କିଛି ବି 
ପଶେ ନାହିଁ । ସେ ଯାହାବା କରନ୍ତା ବରଜୁସାର୍‌ଙ୍କୁ ଦେଖୁଲା ମାତ୍ରକେ 
ସବୁଭୁଲି ଯାଏ । ବେଳେ ବେଳେ ସାର୍‌ ତାକୁ ସମସ୍ତଙ୍କ ସାମନାରେ 
ଛିଡ଼ା କରାଇ ଦିଅନ୍ତି । ଗଧଟାଏ ବୋଲି ପାଟି କରନ୍ତି । ଏସବୁ ତାକୁ 
ଭାରି ବାଧେ । 

ପୁଣି ଘରେ କରି ଆଣିବାକୁ ସେ ବହୁତ ପାଠ ଲଦି ଦିଅନ୍ତି 
ସପନର ଘରେ କେହି ବେଶି ପାଠ ପଢି ନାହାନ୍ତି । ତାର ପାଠ ପଢା 
କଥା ବୁଝିବାକୁ ଘରେ କାହାରି ଜ୍ଞାନ ନାହିଁ । ତା' ପାଇଁ ବାପା ମାଆ 
ଟିଉସନ ମାଷ୍ଟ୍ର ଖଞ୍ଜି ଦେଇଛନ୍ତି । ସେ ସ୍ତ୍ୁଲରୁ ଫେରିବା ସାଙ୍ଗେ ସାଙ୍ଗେ 
.ପେଟରେ କଂଣ ଟିକେ ପକାଇ ଦେଇ ଟିଉସନ ମାଷ୍ଟରଙ୍କ ପାଖକୁ 
ଚାଲି ଯାଏ | ସ୍ତୁଲ ପଢାତ ଯାହା ହୁଏ ସେ କଥା ଛାଡ, ଟିଉସନ ପଢା 
ତା ଠାରୁ ବିରକ୍ତି କର | ଘରକୁ ଫେରିବା ବେଳକୁ ସେ ପୂରା କ୍ବାନ୍ତ | 
ଗୋଡ଼ ହାତ ମେଲେଇ ବହିପତ୍ର ଫୋପାଡି ଦେଇ : ଖଟ ଉପରେ 
ଲୋଟିଯାଏ । 


ପରୀକ୍ଷାରେ ଫେଲ୍‌ ହେଲେ ଘରେ ମାଡ ଆଉ ଗାଳି ସହିବାକୁ 
ହୁଏ । ସେଥ୍ପାଇଁ ସେ ନବୁଝି ନସୁଝି ନୋଟ୍‌ ଖାତା ଘୋଷି ପକାଏ 
ଓ କୌଣସି ମତେ ପରୀକ୍ଷାରେ ପାସ୍‌ କରିଯାଏ । ପରୀକ୍ଷା ସରିଗଲେ 
ଗୋଟିଏ ବିରାଟ ବୋଝ ଚାଲିଗଲା ଭଳି ଅନୁଭବ କରେ । 


ବାପାଙ୍କର ଇଛା ସେ ପାଠ ପଢି ଡାକ୍ତର,ଇଞ୍ଜନିୟର୍‌ ବା 
ଜଣେ ବଡ ଅଫିସର ହେବ। କିନ୍ତୁ ତା'ର ଏସବୁ ପାଇଁ ଆଦୌ ଆଗ୍ରହ 
ନାହିଁ । କ୍ଷେତ ବାଡ଼ିରେ କାମ କରିବା ପାଇଁ ତାର ବେଶି ଇଚ୍ଛା । କିନ୍ତୁ 
ତା ମନ କଥା ବୁଝିବ କିଏ ? ତାର ଇଛା ଥାଉ ବା ନଥାଉ ତାକୁ 
ସଲକୁ ଯିବାକୁ ହିଁ ହେବ । 

ଏତ ଗଲା ସପନର ଦୁଃଖ । ଏବେ ଦେଖ୍ବା ଶାନ୍ତି ମନରେ 
ଦୂୃଃଖ କାହିଁକି ? ସଲ ଖୋଲି ଗଲାପରେ ଶାନ୍ତି ସ୍ତ୍ୁଲକୁ ଯାଇପାରୁନି । 
ତା ଭାଇ ସ୍ଟୁଲକୁ ଯାଉଛି । 
ଶାନ୍ତି ବାପା କହନ୍ତି - 

ଶ୍ରାନ୍ତି ଝିଅ ପିଲା । ସ୍କୁଲକୁ ଯାଇ କ'ଣ କରିବ ? ସେ 
ଘର କାମରେ ମାଆକୁ ସାହାଯ୍ୟ କରୁ | ଝିଅଟା ମୁଣ୍ଡରେ ବା କି ମସଲା 

ଅଛି ଯେ ପାଠ ପଢିବ ।”' 


ବସନ୍ତ ଶାନ୍ତିର ଭାଇ, ମାତ୍ର ବର୍ଷେ ବଡ । ତାଂ ପାଇଁ 
ବହି , ଖାତା ,ଜାମା-ପେଣ୍ଟ ସବୁ ଠିକ୍‌ ସମୟରେ ଯୋଗାଇ ଦିଆଯାଏ | 
ଘରକୁ ଟିଉସନ ମାଷ୍ଟ୍ରେ ଆସନ୍ତି । କୁଟାକୁ ଦି'ଖଣ୍ଡ କରିବାକୁ ତାକୁ 
କେହି କହେ ନାହିଁ । କିନ୍ତୁ ଶାନ୍ତି ରୋଷେଇ ଠାରୁ ଆରମ୍ଭ କରି ସାନ 
ଭାଇକୁ ଧରିବା ପର୍ଯ୍ୟନ୍ତ ସବୁକାମ କରେ । ତୃତୀୟ ଶ୍ରେଣୀ ଯାଏ 
ପାଠପଢି ସେ କେବେ ପରୀକ୍ଷାରେ ଫେଲ୍‌ ହୋଇନି । କିନ୍ତୁ ବସନ୍ତ 
ମଝିରେ ଫେଲ୍‌ ହୋଇଛି । ତା'ର ପାଠ ପଢା ବନ୍ଦ କରାଯାଇନି । 
ଅଥଚ ଶାନ୍ତିର ପାଠପଢାରେ ଡୋର ବନ୍ଧାଗଲା । ସେ ଏକୁଟିଆ ଥଲା 
ବେଳେ ଭାବେ “ˆ ସତରେ ପୁଅ ଆଉ ଝିଅ ପାଇଁ ବାପାଙ୍କର କେତେ 
ପାତର ଅନ୍ତର । ' ଶାନ୍ତିର ମା” ସବୁ ଜାଣି ବି ଚୁପ୍‌ ରହିଲେ । ସେ 
ଯେ. ଫାଷ୍କ୍।ସ୍‌ ପିଲା ଥ୍ଲା ସେ କଥା ନୁହେଁ; ମାତ୍ର ତାକୁ ସ୍ତୁଲ ଭଲ 
ଲାଗୁଥ୍ଲା | ଅନ୍ତତଃ ଗୀତ ଆଉ ଡ୍ରଇଁରେ ସେ ସମସ୍ତଙ୍କୁ ଟପି ଯାଉଥଲା । 


ଏ 
1 6 raet 


N 
= 
277 

ମଧୁ ଅବନ୍ତୀର କଥା 


ମଧୁ ଓ ଅବନ୍ତୀ ଗରିବ ଘରର ପିଲା । ବାପା-ମାଂଙ୍କ 
ସାଙ୍ଗରେ ନିତି ସକାଳୁ ଜଙ୍ଗଲକୁ ଚାଲିଯାଆନ୍ତି । କାଠ ପତର ବିକିଲେ 
ସେମାନଙ୍କ ଘରେ ବୁଲି ଜଳେ । ସ୍କୁଲ କେତେବେଳେ ଖୋଲେ, 
କେତେବେଳେ ବନ୍ଦହୁଏ ସେଥୁପାଇଁ ସେମାନଙ୍କର ନିଘା ନଥାଏ । 
ସେମାନେ ସ୍ତୁଲହତା କେବେ ମାଡ଼ି ନାହାନ୍ତି । 


ମଧୁ ଓ ଅବନ୍ତୀ ଭଳି ଆମ ଗାଁଗଣ୍ଡା, ସହର ବଜାରରେ 
ଅନେକ ପିଲାଅଛନ୍ତି । ହିସାବ କଲେ ସାରା ଦେଶରେ ସ୍ଟଲକୁ ଯାଉ 
ନଥ୍୍‌ବା ପିଲାଙ୍କ ସଂଖ୍ୟା ପ୍ରାୟ ୪ କୋଟି ହେବ । ସେମାନଙ୍କ ଭିତରୁ 
କିଏ ବିଲ ବାଡିରେ ତ, କିଏ କଳ କାରଖାନାରେ କାମ କରେ । କିଏ 
ଚା” ଦୋକାନରେ ପ୍ଲେଟ୍‌ ଧୋଇଥାଏ ତ, କିଏ ପର ଘରେ ଚାକର 


Digitized by srujanika@gmail.com 


କାମ କରୁଥାଏ | ଅନେକ ନିଜ ଘରର କାମ କରିବା ସକାଶେ ସ୍ତୁଲକୁ 
ଯାଆନ୍ତି ନାହିଁ । ମୋଟା ମୋଟି କହିବାକୁ ଗଲେ ପାଠ ପଢିବା ଦରକାର 
ବୋଲି ଅଧ୍କାଂଶ ଜାଣନ୍ତି ନାହିଁ । ପାଠ ପଢା ଯେ ସେମାନଙ୍କର ଏକ 
ଅଧ୍କାର ଏ କଥା ବି ସେମାନେ ବୁଝନ୍ତି ନାହିଁ । 


ଏ ବେଶରେ ପିଲ।ମାନେ ଖେଳିବୁଲି ବଢ଼ିବେ 
ଓ ପାଠ ପଢିବେ । ଘଣ୍ଟା ଘଣ୍ଡା ଧରି ପେଟ ପାଇଁ କାମ 
କରିବେ ନାହିଁ । ଏକଥଅ। ସମସ୍ତେ ବୁଝିବେ କେବେ ଓ କିପରି 
ବୁଝିବେ ୨?” 


ଟିକିଏ ଚିନ୍ତା କରିବା- 
( ୧) ନିଜ ଘରର ପିଲାମାନେ ସ୍ତୁଲକୁ ଯାଉଛନ୍ତି 
` ( ୨) ପାଖ ସାଇ ପଡିଶାରେ ମଧୁ ଓ ଅବନ୍ତୀ ପ 
କେତେ ପିଲା ଅଛନ୍ତି ? 
(୩) ଯେଉଁମାନେ ସ୍ତୁଲକୁ ଯାଉନାହାନ୍ତି, ସେମାନଙ୍କର 
` ଅସୁବିଧା କ”ଣ ? ସେମାନେ ପ୍ରତିଦିନ କ'ଣ 
କରୁଛନ୍ତି ? 


? 


କି 
ରି 


ମଧୁ ଓ ଅବନ୍ତୀ ସ୍ଟ୍ୁଲକୁ ଯାଉନାହାନ୍ତି କାହିଁକି ? 


ଅବନ୍ତୀ] କହେ : ତା'ର ସ୍ତୁଲକୁ ଯିବାକୁ ଭାରି ଇଚ୍ଛା 
ମ।ତ୍ର ତା? ବାପା ମାଆ! ସୁଲକୁ ଛାଡ଼ୁ ନାହାନ୍ତି । ଘରକାମ କରିବାକୁ 
କହୁଛନ୍ତି । 


ମଧୁ କହେ : ଆମ ଘରେ ଚୁଲି ଜଳୁନି । ବାପା- 
ମା'ଙ୍କୁ ଟିକିଏ ସାହାଯ୍ୟ ନକରି ସ୍ତୁଲକୁ ଯିବି କିପରି ? ସ୍କୁଲକୁ ଗଲେ 
୯ 

ଆମ୍ଭମାନଙ୍କର କି ଲାଭ ହେବ ? 


ଆମ ଦେଶରେ ଲକ୍ଷ ଲକ୍ଷ ପିଲା ସ୍ତୁଲକୁ ଯାଇପାରୁ 
ନାହାନି । କାରଣ ଖୋଜି ବସିଲେ ପୋଥ୍‌ ସରିବନି । ସେଥ୍ରୁ କେତୋଟି 
କାରଣ ତଳେ ଦିଆଗଲା । 


(୧) ଗୋପାଳ କହେ : ତାଙ୍କ ଗୀରେ ସ୍ତୁଲ ନାହିଁ । ପାଖ 
ସ୍କୁଲକୁ ଯିବାପାଇଁ ପାଞ୍ଚ କିଲୋମିଟର ବାଟ ଚାଲିବାକୁ ହୁଏ । 
ତେଣୁ ଗୀରୁ କାଭା ଦି' ତିନିଟା ପିଲା ପ୍ରତିବର୍ଷ ସ୍ତୁଲକୁ ଯାଆନ୍ତି । 

(୨) ଚନ୍ଦ୍ରକାନ୍ତ କହେ : ତାଙ୍କ ଗୀରେ ସ୍ତୁଲ ଘର ଅଛି। ମାତ୍ର 
ଅଧାରୁ ଅଧ୍କ ଦିନ ସ୍କୁଲ ତାଲା ପଡିଥାଏ ! ଶିକ୍ଷକ ମଝିରେ 
ମଝିରେ ଆସି ବୁଲି ଯାଆନ୍ତି । ବର୍ଷ ବର୍ଷ ଯାଏଁ ଶିକ୍ଷକ ଆଦୌ 
ଆସନ୍ତି ନାହିଁ । ତେଣୁ ପିଲା ପାଠ ପଢିବାକୁ ଯିବେ କାହିଁକି ? 


(୩) ସନିଅଆଆ। କହେ : ତାଙ୍କ ଗାରେ କାଗଜ କଲମରେ 
ସ୍କୁଲ ଘର ଅଛି । ସ୍ତୁଲ ଚାଳ ଦି”ବର୍ଷ ତଳେ ବାତ୍ୟାରେ 
ଉଡ଼ିଯାଇଛି । କାନ୍ଧ ବଷ୍ଷା ପାଣି ଖାଇ ପଡିଗଲାଣି | ଉଇଖ୍ଆ 
ଖୁଣ୍ଟଗୁଡିକ କେବଳ ଛିଡା ହୋଇଛି । ତେଣୁ ତା ଗାଁ ପିଲାମାନେ 
ପାଠପଢି ପାରୁନାହାନ୍ତି । 


(୪) ଧରଣୀ କୁହନ୍ତି : ସେ ଭାରି ଗରିବ । ପେଟକୁ ଦାନା 
ମୁଠାଏ ଯୋଗାଡ କରିବାରେ ସମୟ ଯାଉଛି । ପୁଅକୁ ପାଠ 
ପଢେଇବା ପାଇଁ ବହିପତ୍ର ଜାମା -ପ୍ୟାଣ୍ଡ ଲୋଡା । ସେସବୁ 
କିଣିବା ପାଇଁ ଟଙ୍କା ପଇସା ଆସିବ କୁଆଡୁ ? ପୁଅ ଛେଳି 
ଚରାଇ ଦି”? ପଇସା ରୋଜଗାର କରୁଛି । ସ୍କୁଲକୁ ଗଲେ କ'ଣ 
ବା ଲାଭ ? 


୧୦ 

(୫) ମାଳତୀ କହେ : ତା'ର ପାଠ ପଢ଼ିବାକୁ ବହୁତ ଇଛା । 
ଘରେ ବାପା ମାଆ କେହି ପଢ଼ି ନାହାନ୍ତି । ଝିଅ ପିଲାକୁ ପାଠ 
ପଢ଼ାଇ କିଛି ଲାଭ ନାହିଁ ବୋଲି ତା? ମାଂ ଯୁକ୍ତି ବାଢ଼ନ୍ତି। ବାପାଙ୍କ 
କଥାମାନି ସେ ସାନ ଭାଇକୁ ଜଗେ । 


(୬) ଭଗିଆ ନାଏକ ହରିଜନ ଘରର ପିଲା । ଏବେ ପାଖ 
କାରଖାନାରେ କାମକରି ଦି” ପଇସା ରୋଜଗାର କରୁଛି । 
ରାତିରେ ସାକ୍ଷରତା କେନ୍ଦ୍ରକୁ ଆସୁଛି । ପାଠ ପଢାରେ ଆଗେଇ 
ଗଲାଣି । ପିଲାଦିନୁ କାହିଁକି ପଢିଲ ନାହିଁ ବୋଲି ଭଗିଆକୁ 
ପଚାରିଲେ, - ସେ କହେ- 


ମୋ ପିଲାଦିନେ ଗୀରେ ଛୁଆଁ ଅଛୁଆଁ ବହୁତ ବେଶି 
ଥ୍ଲା ସବର୍ଣ୍ଣ ଘରର ଲୋକେ ହରି ଜନମାନଙ୍କୁ ଘୃଣା କରୁଥ୍ଲେ | ପାଖ 
ମଡ଼ାଇ ଦେଉ ନଥ୍ଲେ । ଗୀ ସ୍ଲରେ ହରିମାଷ୍ଟ୍ରେ ଥ୍ଲେ | ଆମ ସାହିରୁ 
ଆମେ ଯେତେବେଳେ ସ୍କୁଲକୁ ଗଲୁ, ମାଷ୍ଟେ ଆମକୁ ଘଉଡ଼ାଇ ଦେଲେ । 
ଏକଥା ଉପର ହାକିମ ଜାଣି ତାଗିଦ କଲେ | ତାପରେ ମାଷ୍ଟେ ଆମକୁ 
ପଛଧାଡ଼ିରେ ବସାଇଲେ | ମାଷ୍ଟେ ସବୁବେଳେ କହୁଥ୍ଲେ, ବାପ ଅଜା 
ଚଉଦ ପୁରୁଷ ତ ମୂର୍ଖ, ଆଉ ଇଏ ଆସିଲେ ଚଣ୍ଡାଳ ସାଇରେ ପୁରାଣ 
ପଢ଼ିବେ । ସବର୍ଣ୍ଣ ସାଇର ପିଲାମାନେ ଆମ ବହିପତ୍ର ଚିରି ଦେଉଥ୍‌ଲେ | 
ସିଲଟ୍‌ ଉପରେ ପଥର ମଡାଇ ଦେଇ ଚାଲି ଯାଉଥ୍‌ଲେ । ସେତେବେଳେ 
ପାଟି ଫିଟାଇ କିଛି କହିବାକୁ ଆମେ ଡରୁଥ୍ଲୁ । ଟିକିଏ ଭୂଲ୍‌ ଭଟକା 
ଦେଖ୍ଲେ, ମାଷ୍ଟଙ୍କ ବେତ ବାଡି ପିଠିରେ ବାଜୁଥ୍ଲା ! ସେସବୁ ମୋତେ 
ଭଲ ଲାଗିଲାନି । କିଛି ଦିନ ପରେ ମୁଁ ଆଉ ସ୍ତ୍ରଇ ବାରଶ୍ଡା ମାଡ଼ିଲି 
ନାହିଁ । ମୋର ବହୁତ ସାଙ୍ଗ ସ୍କୁଲକୁ ଗଲେ ନାହିଁ । 


(୭) ପୁରନ୍ଦର କୁହନ୍ତି : ପୁଅକୁ ପ୍ରଥମେ ସ୍ତୁଇକୁ ପଠାଇଲି । 
ପ୍ୟାଣ୍ଡ,କୁର୍ରା,ବହି ,ସିଲଟ୍‌ କେଉଁଥ୍‌ରେ ଅଭାବ କରିନି । କିନ୍ତୁ 
ee 

ସ୍କୁଲରେ ମାଷ୍ଟ୍ରଙ୍କ ମାଡ଼କୁ ଡରି ସେ ଲୁଚିଲ। । ଗୋଟିଏ 
ପରୀକ୍ଷାରେ ତିନି ତିନି ଥର ଫେଲ୍‌ ହେଲା । ମାଷ୍ଟ୍ରେ ସବୁବେଳେ 
କହିଲେ, ଇଏ ଗୋଟିଏ ଗଜମୂର୍ଖ, ଗୋବର ଗଣେଶ । 
ୟା ଦେଇ ପାଠଶାଠ ହେବନି । ମାଷ୍ଟ୍େ କହୁଛନ୍ତି, ମୋ ପୁଅର 
ପାଠ ହେବନି । ତାହାହେଲେ, ଅଯଥା କାହିଁକି ଖର୍ଚ କରି ହୀନସ୍ତା 
ହେବି । ସେଥ୍ପାଇଁ ମୋ ପୁଅକୁ ଆଉ ମୁଁ ସୁଲକୁ ପଠାଇଲି 
ନାହିଁ । ସେ ମୋ ସାଙ୍ଗରେ ବିଲକୁ ଯାଉଛି । ଚାଷ “କାମରେ 
ଅନେକ ସାହାଯ୍ୟ କରୁଛି । 


(୮) ବାସନ୍ତୀର ମା” କହନ୍ତି ବାସନ୍ତୀ ଭଲ ପାଠ ପଢ଼ୁଚି । 
କିନ୍ତୁ ତାକୁ ମୁଁ ବେଶି ପାଠ ପଢାଇବି ନାହିଁ । ପାଠପଢା ଝିଅ 
ଅନୁସାରେ ବର ମିଳିବା କଷ୍ଟ । ପୁଣି ସେହି ଅନୁସାରେ ଯୌତୁକ 
ଦେବି କେଉଁଠୁ ? 


ଅନ୍ୟମାନେ କୁଅଛ୍ତି : ଝିଅ ପାଠ ପଢିଲେ ବିପଦ । 
କଲେଜ ପଢୁଆ ଝିଅମାନେ ପୁଅଙ୍କ ସାଙ୍ଗେ ମିଶୁଛନ୍ତି । 
କେତେବେଳେ କ'ଣ ହେବ ସେ କଥା. କିଏ କହିବ ? ଲୋକେ 
ବାରଆଡ଼ୁ ବାର କଥା କହିବେ । 


ବିଚାର କରିବା :- 
ଏ ଦେଶର ଶିଶୁ ଏ ଦେଶର ଫୁଲକଢି । କଢିଟିଏ ଫ୍ରଟି 


ପାରିଲେ ଫୁଲର ବାସନା ଚହଟିବ । କିନ୍ତୁ ଶହ ଶହ ଶିଶୁ 
କଢ଼ି ଅବସ୍ଥାରେ ରହିଯାଉଛନ୍ତି । ସେମାନଙ୍କୁ ଫୁଟିବାକୁ 
କିଏ ସୁଯୋଗ ଦେବ ? 


୧୨ 

ସପନକୁ ପାଠପଢା ଭଲ ଲାଗେ ନାହିଁ 


ସପନର ବାପା ମାଆ ଚାହାନ୍ତି, ସେ ଭଲ ପାଠ ପଢ଼ । ବଡ 
ମଣିଷ ହେଉ । ସେଥ୍ପାଇଁ ଘରେ ତାକୁ ସବୁକିଛି ସୁବିଧା ଯୋଗାଇ 
ଦିଆଯାଉଛି । କିନ୍ତୁ ସପନକୁ ସ୍ତୁଲ ଯିବା କଥା କହିଲେ ଜର ଆସୁଛି । 
ସ୍କୁଲ ତା” ପାଇଁ ଯମାଳୟ । 


କ୍ଲାସରେ ପାଠପଢା ଚାଲିଥ୍ଲା ବେଳେ ତା'ର ମନଯାଇ ବାହାରେ 
ବୁଲୁଥାଏ । ଝରକା ବାଟେ ସେ ଆକାଶକୁ ଚାହିଁ କ'ଣ ଭାବୁଥାଏ । ବାହାରର 
ଗଛପତ୍ର, ପଶୁପକ୍ଷୀ ଗାଇ ଆଳ ପିଲାଙ୍କୁ ଚାହିଁଚାହିଁ ସେ ସମୟ ବିତାଇ ଦିଏ । 
ଶିକ୍ଷକ ତାକୁ ଅମନଯୋଗୀ ହୋଇ ବସିଥ୍‌ବାର ଦେଖ୍ଲେ ପାଟିକରନ୍ତି 
କହନ୍ତି, ପାଠ ପଢିବାକୁ ନଆସି ଗାଇ ଚରାଉନୁ ? ଗାଳି ଶୁଣିବାଟା ତା'ର 
ଦେହସୁହା ହୋଇ ଗଲାଣି । 


ˆ ସେ. ଭାବେ, ଗାର ଚରାଇବା କ”ଣ ଖରାପ ? ଗାଇ 'ଚରାଇ 
ଥ୍ବାପିଲା କଂଣ ନିର୍ବଧଦ୍ଧିଆ ? ତାଙ୍କ ଗାଁ ଗୌର ଗାଇ ଚରାଇ ନିଏ । ଆମ୍ଭ 
ତୋଟାରେ ବସି ଅନ୍ୟମାନଙ୍କୁ ଗପ -ଗୀତ ଶୁଣାଏ । ତା” ବଂଶୀ ସ୍ଵର ଶୁଣିଲେ 


ଏ । ତେବେ ଗୌରର କଂ ଣ ବୁଦ୍ଧି ନାହିଁ ? ସ୍କୁଲରେ 

ଯାହା ପଢାଯାଏ ସପନକୁ ସେସବୁ ଭଲ ଲାଗେନି । ପରୀକ୍ଷାରେ କୌଣସି 
ମତେ ପାଶ୍‌ କରିବା ପାଇଁ ଘୋଷି ଘୋଷି ମନେ ରଖେ । ତା ନିତିଦିନିଆ 
ଜୀବନ ସହ ସ୍ତୁଲ ପାଠର କୌଣସି ସଂପର୍କ ଥୁଲା ଭଳି ତାକୁ ଲାଗେ 
ନାହିଁ । ତା' ବହିରେ ତା'ର ଜଣାଶୁଣା ନାଆଁ, ଗା, କିଛି ନାହିଁ । ଜଣା 
ଶୁଣା ଜାଗା ମାନଙ୍କର କଥା, ପାହାଡ଼-ପର୍ବତ, ଝରଣା ଆଦି -ବିଷୟରେ 
ସେ କେତେ ଗପ ଜାଣିଚି । ସେସବୁ ବିଷୟରେ ଯଦି ଅଧ୍କ ପଢା ଯାଆନ୍ତା 
ତେବେ ତାକୁ ଭାରି ଭଲ ଲାଗନ୍ତା । ହେଲେ ତା” ଇଛ୍ଛାନୁସାରେ କ'ଣ ପାଠପଢାଟା 
ବଦଳି ପାରିବ ? 

ତା” ବାପା ବେଶି ପାଠ ପଢି ନାହାନ୍ତି ସତ, ମାତ୍ର ତାଙ୍କୁ ସବୁ 
କାମ ଜଣା । ଚାଷ -ବାସ,ଘର-ତିଆରି,ହାଟ-ବଜାର,ଫସଲ-ଅମଳ, ପାଣି- 
ମଡ଼ା, ଗାର-ଦୁହାଁ, ମାଛ-ମରା, ହଳିଆ ଆଉ ପୁରାଣ ଗୀତ-ଗାଇବା 
ଆଦି ଅନେକ କଥା ଆଉ କାମ ତାଙ୍କୁ ଜଣା | ସେ ବାପାଙ୍କ ଠାରୁ ଅନେକ 
କିଛି ଶିଖ୍ବାକୁ ଚେଷ୍ଟା କରେ । ମାତ୍ର ଏ ସବୁର ଟିକିଏ ହେଲେବି ତା 
ସ୍କୁଲର ପାଠପଢ଼ା ଭିତରେ ନାହିଁ । ସ୍ତୁଲରେ ଗୀତ ବୋଲାଯାଉଛି, ଗପ 
କୁହାଯାଉଛି । ହେଲେ ସେ କିଛି ବୁଝିପାରୁନି। ତେଣୁ ସ୍ତୁଲଟା ତାକୁ ମୋଟେ 
ଭଲ ଲାଗୁନି । ସ୍ତୁଲ ଯିବାକୁ ଡର ଲାଗୁଛି । ସପନ ତା' ଘର ପଛପଟ 
ବାରିରେ କେତେ ପ୍ରକାର ଫ୍ଲ ଦେଖ୍‌ଛି । ପ୍ରଜାପତି ଫୁଲରୁ ଫୁଲକୁ ଉଡିବୁଲୁ 
ଥ୍ବାର ଦେଖ୍ଛି । ଫୁଲ ବାସନାରେ ତା'ର ମନ ପୂରିଯାଏ । ସେ କେତେ 
ଗଛଲତା ଚିହ୍ନିଚି ¦ ବିଭିନ୍ନ ପ୍ରକାର ପତ୍ର ଓ ଡାଳ ସଂଗ୍ରହ କରିଛି । ହେଲେ 

ତା” ଜାଣିଥ୍ବା ଗଛଲତା, ଫୁଲ ଆଦି ବିଷୟରେ ତା ବହିରେ ଲେଖା ଯାଇନାହିଁ 
ବହିରେ ଯାହା ସବୁ ଅଛି ସେ ସବୁ ତା” ପାଇଁ ନୂଆ । 


ପାଚିଲା ଧାନ, ବାଡିର ଫୁଟିଲା ଫୁଲକୋବି, ବୋଝ ବୋଝ ଆଳୁ, 
ବାଦାମ, ଦେଖ୍‌ ତା'ର ବାପା-ମାଆ କେତେ ଖୁସି ହୁଅନ୍ତି । ସେ ଭାବେ ଯଦି 
ଏସବୁ ତା” ବହିରେ ଥାଆନ୍ତା ତେବେ ସେ ତାଂ ବାପା-ମାଂଙ୍କୁ ଏସବୁ ଦେଖାନ୍ତା 
। ସେମାନେ କେତେ ଖୁସି ହୁଅନ୍ତେ । କିନ୍ତୁ ପରମୁହୃର୍ରେ ଭାବେ ଏସବୁ ତା' 
ବହିରେ ନଥ୍‌ବାରୁ ଗୋଟିଏ ଦୃଷ୍ଟିରୁ ଭଲ ହୋଇଛି । କାରଣ, ବହିକୁ ଆସିଲେ 
ତାକୁ ସେଗୁଡିକୁ ଘୋଷି ମନେ ରଖ୍ବାକୁ ପଡିବ । ଫଳରେ ତା’ ପାଇଁ ସେଗୁଡିକର 
ମଜା ରହିବ ନାହିଁ । ` 

ତା ସ୍ତୁଲରେ କେତେକ ଶିକ୍ଷକ ଓ ଅଫିସରଙ୍କ ପିଲାବି ପଢନ୍ତି । 
ସେମାନେ ପଢାରେ ଭାରି ଆଗୁଆ । ଶିକ୍ଷକ ସବୁବେଳେ ଆଙ୍ଗୁଳି ଦେଖାଇ 
କହନ୍ତି ସେମାନେ ଭଲ ପଢୁଛନ୍ତି । କାରଣ, ସେମାନେ ଶିକ୍ଷିତ ଘରର ପିଲା 
। ଘରେ ତାଙ୍କ ବାପା-ମା”ମାନେ ସେମାନଙ୍କର ପଢାକଥା ବୁଝାସୁଝା କରୁଛନ୍ତି 
! ସପନ ଭାବେ, ତା”ଭଳି ତା'ର ଆଉ କେତେ ସାଙ୍ଗତ ଟିଉସନ୍‌ ହେଉଛନ୍ତି, 
ତେବେ ତାଙ୍କର କାହିଁକି ଭଲ ପାଠ ହେଉନାହିଁ ? 


ଆସ କେତୋଟି ସାଧାରଣ ମତାମତକୁ ଲକ୍ଷ୍ଯ କରିବା- 


କେତେକ କହନ୍ତି - ଶିକ୍ଷିତଘର ଛୁଆଙ୍କର ମସ୍ତିଷ୍ଠ ଗଠନ ଅଲଗା | କିନ୍ତ 
ଏଇଟା କ'ଣ ସତ ? 


କେତେକ କହନ୍ତି - ବର୍ଭମାନ ପାଠପଢା ଗରିବ ଘରର ପିଲାଙ୍କୁ ସୁହାଇଲୀ 
ଭଳି ହୋଇ ନାହିଁ । 


କେତେକ କହନ୍ତି - ପିଲାଟିଏ ଜାଣିଥ୍ବା କଥାକୁ ଶୀଘ୍ର ଶିଖ୍ପାରେ | 
ଜିନ୍ତି ପଢା ବହିରେ ଅଜଣା କଥାଗୁଡିକ ତାକୁ ଅଡ଼ୁଆରେ ପକାଏ । 

ଆମ ଶିକ୍ଷା ବ୍ଯବସ୍ଥାର ଅବସ୍ଥା 


ଦେଖାଯାଉଛି, ପ୍ରଥମ ଶ୍ରେଣୀରେ ଶହେ ଜଣ ପିଲା ନାଆଁ 
ଲେଖାଇଲେ ହାଇସ୍ତଲ ପରୀକ୍ଷାରେ ତା’ ଭିତରୁ ମାତ୍ର ଦଶ ଜଣ ପାସ୍‌ କରୁଛନ୍ତି । 


ପାଠ ପଢିବାଟା ଜ୍ଞାନ ଆହରଣ ପାଇଁ ଯେତିକି ନୁହେଁ, ପାସ୍‌ କରି 
ଚାକିରି ପାଇବା ତା'ଠାରୁ ଅଧ୍କ ବୋଲି ଅନେକ ଭାବନ୍ତି । 


ତେଣୁ ପରୀକ୍ଷାରେ କୌଣସି ମତେ କପିଟପି କରି ଭଲ ନମ୍ବର 
ରଖ୍ବା ପାଇଁ ପିଲାମାନେ ତପ୍ୂର । 


ନମ୍ବର ରଖୁଲେ, ଚାକିରୀ ମିଳିବାର ଯୁଗ ଆଉ ନାହିଁ । ଧରାଧରି, 
ଚିହ୍ନା, ପରିଚୟ, ଲାଞ୍ଚ ଆଦିର କାରବାର ଚାଲିଛି। କଲେଜ ପଢୁଆ ପିଲାମାନେ 
ଚାକିରି ନପାଇ ବୁଲୁଛନ୍ତି । ପେଟ ପୋଷିବା ପାଇଁ ଆଉ କୌଣସି ବାଟ 
ଦେଖାଯାଉନି। ତେବେ ଏତେ ବର୍ଷ ଧରି ପାଠ ପଢିବା ଦ୍ଵାରୀ କାହାର ଉପକାର 
ହେଲା, ତାହା ବିଚାର କରିବାର କଥା । | 


ଶହେ ଜଣରୁ ନବେ ଜଣ ହାଇସ୍ଟଲ ଟପିପାରିଲେ ନାହିଁ । 
ସେମାନଙ୍କର କଣ ହେଲା ? ସେମାନେ ପାଠ ପଢି ପାରିଲେ ନାହିଁ, ଏଥ୍ପାଇଁ 
ସେମାନଙ୍କର ଦୋଷ ଯେତିକି ନୁହେଁ, ଏ ଶିକ୍ଷା ବ୍ୟବସ୍ଥା ଓ ସାମାଜିକ ବ୍ୟବସ୍ଥାର 
ଦୋଷ ତା'ଠାରୁ ବେଶି । ଅଧାରୁ ପାଠ ଛାଡିବାଦ୍ବାରା.ସେମାନଙ୍କର ମନରେ 
ନ୍ୟନ ଭାବ ଆସିଥାଏ । ସେମାନେ ଭାବି ନିଅନ୍ତି, ତାଙ୍କ ଦ୍ଵାରା ବଡ଼ବଡ଼ କାମ 
କିଛି ହେବନି। ପାଠ ପଢୁଆ ବାବୁମାନେ ଯାହା କହିବେ ବା କରିବେ ସେସବୁକୁ 
ଏମାନେ ମାନି ନେବେ । ଗାଁ ବା ନିଜ ଅଞ୍ଚଳର ସମସ୍ୟା ବୁଝିବାକୁ ତାଙ୍କର 
ସାହସ ନଥାଏ । ଭବିଷ୍ୟତରେ କିଛି କାମରେ ସଫଳ ହେବାରେ ସଂଦେହ 
ଆସିଥାଏ । ଏମିତି ଅବସ୍ଥାରେ ସେମାନେ ଭାବନ୍ତିଂ ବରଂ ମୂଳରୁ ସ୍ତୁଲକୁ 
ନଯାଇଥ୍‌ଲେ ଭଲ ହୋଇଥା'ନ୍ତା । 


ମୌଳିକ ଜାନ ଲାଉ ପୂର୍ବରୁ ପାଠପଢା ଛାଜିବା ଦୁାର/ ଯେଜ ପୁଜାର 
ମାନସିକ ଦୁର୍ବଳତା ଜାତ୍ତୁଏ ସେଥୁପାଇଁ ପ୍ରକୃତରେ ଦାୟୀ କିଏ ? 
୧୬ 

ସ୍ଟୁଲ କ”ଣ ନିହାତି ଆବଶ୍ଯକ ? 


ଏ କଥା ସତ ଯେ, ସବୁକଥା ଆମେ ସ୍ତୁଲରୁ ଶିଖୁନା । ସ୍ତୁଲକୁ 
ନଯାଇ ରାମ ଚାଷକରୁଛି । ହରିଆ ଗାଇ ଚରାଉଛି । ବାଉରୀ ନିତି ମାଛ 
ମାରୁଛି । ବଢିଲା ନଇ୍ତରେ ଡଙ୍ଗା ପକାଉଛି । କୁନି, ରନ୍ଧାବଢାରେ ପାରଙ୍ଗମ । 
ଘରବାରି କାମ ସବୁ ତାକୁ ଜଣା । କିନ୍ତୁ ଏସବୁ ବ୍ୟତୀତ ଅସଲ କଥା ବାକି 
ରହିଯାଇଛି, ଯାହାକି ଆମେ ସ୍ତଲରୁହିଁ ଶିଖ୍ଥାଉ । ତା ଭିତରୁ ପଢିଲେଖ୍‌ ଶିଖୁବା, 
ହିସାବ କିତାବ ଜାଣିବା, ଗୋଟିଏ କଥା ପଢିଲେଖ୍‌ ଜାଣିଲେ ମନରେ ଅନେକ 
ଦମ୍ଭ ଆସେ । ନିଜ ଗୋଡ଼ରେ ଛିଡ଼ା ହେବାପାଇଁ ମନରେ ସାହସ ଆସେ । 
ବାହାର ଜାଗାକୁ ଯିବାକୁ ପାଠପତୁଆ ଲୋକକୁ ଡର ଲାଗେନି । କୋଉଠି 
କ'ଣ ଲେଖାଯାଇଛି ସେ ପଢି ବୁଝିପାରେ । ହାଟ ବଜାରରେ ଠକି ଯାଏନି । 
ବ୍ୟାଙ୍କରୁ ରଣ ଆଣିବା, ଟଙ୍କା ସଞ୍ଚୟ କରିବା ଆଦି କାମ ପାଇଁ ସେ ଆଉ 
କାହା ଉପରେ ନିର୍ଭର କରେ ନାହିଁ । ବହିପତ୍ର, ସମ୍ବାଦପତ୍ର ପଢି ସେ ଦେଶ 
ବିଦେଶର ନୂଆ ନୂଆ ତଥ୍ୟ ଜାଣିପାରେ ! 

ଚାଷିଟିଏ ଅନୁଭୂତି ବଳରେ ଭଲ ଚାଷବାସ କରିପାରେ । କିନ୍ତୁ 
ବର୍ଷେ ବର୍ଷେ କାହିଁକି ମରୁଡି ପଡୁଛି, କାହିଁକି ବନ୍ୟା ହେଉଛି ଏକଥା ସେ 
ବୁଝି ପାରେନି । କର୍ମକୁ ଆଦରି ରହେ । ସାର ଦାମ୍‌ ବା ପୋକମରା ଖିଷଧର 
ଦାମ୍‌ ବଢିବାର କାରଣ ସେ ବୁଝି ପାରେନି । 

ଗରିବ ଲୋକଟି ତା'ର ଅଭାବ ଅସୁବିଧାର କାରଣ ବୁଝି ପାରେନି । 
ବିଭିନ୍ନ ଲୋକଙ୍କ ହାବୁଡରେ ପଡି ସେ ଶୋଷିତ ହୁଏ ଓ ଠକାମିରେ ପଡେ। 
ଜନସାଧାରଣଙ୍କ ମଙ୍ଗଳ ପାଇଁ ଅନେକ ପ୍ରକାର ସାମାଜିକ ବ୍ୟବସ୍ଥା ଅଛି । 
ଏସବୁଥ୍‌ରେ ସେ ଆଦୌ ଭାଗ ନେଇ ପାରେନି । 


"କେବଳ ଲେଖ୍ପଢି ଜାଣିଲେ ବେଶି କିଛି ଲାଭ ହେବନି। ଲେଖାପଢା 
ସାଙ୍ଗକୁ ଅନେକ ବିଷୟରେ ଜାଣିବା ଆବଶ୍ୟକ । ଆମ ପୃଥ୍ବୀ, ' ଆମ 
ପରିବେଶ, ଆମ ପ୍ରାକୃତିକ ସଂପଦ, ଆମ ରଗାଁଗଶ୍ଡା, ଢିଲା, ରାଜ୍ୟ, ଦେଶ 
ଆଦି ବିଷୟରେ ଜ୍ଞାନ ଲାଭ କରିବାକୁ ହେବ । ମଣିଷ ସମାଜର ଉପକାରରେ 
ବିଜ୍ଞାନ କିପରି ଲାଗି ପାରିବ ସେ ବିଷୟରେ ଜାଣିବା ସଂଗେ ସଂଗେ ଆମ 
ସାମାଜିକ ବ୍ୟବସ୍ଥା, ବିଭିନ ପ୍ରକାର ଅନୁଷ୍ଠାନ, ଆମ ଗଣତନ୍ତ୍ର ଆମ ସରକାର 
ଆଦି ସଂପର୍କରେ ଜାଣିବା ଆବଶ୍ୟକ । ଏ ସବୁ କଥା ଠିକ୍‌ ଠିକ୍‌ ଭାବରେ 
ବୁଝିପାରିଲେ ଆମେ ଆମ ପରିଶ୍ରମକୁ ଉପଯୁକ୍ତ ଭାବରେ ବିନିଯୋଗ 
କରିପାରିବା । ସ୍ତୁଲରେ ପଢା ହେଉଥ୍‌ବା ଇତିହାସ, ଭୂଗୋଳ, ସମାକ ବିଜ୍ଞାନ, 
ପରିବେଶ ବିଜ୍ଞାନ ଇତ୍ୟାଦି ଆମକୁ ଅଧୂଵକରୁ ଅଧ୍କ ସଚେତନ କରାଇ ପାରିବ । 

କିନ୍ତ ସ୍କୁଲରେ ଏ ବିଷୟଗୁଡିକୁ ଆଦୌ ମନକୁ ବୁଝିଲା ଭଳି ରୀତିରେ 
ପଢା ହେଉନାହିଁ । ଅନେକ ବିଷୟ ପଢାଯାଉଛି ଯାହାର ଆମ ଢୀବନ ସହ 
କୌଣସି ସଂପର୍କ ନାହିଁ । 


ଆମ ଦେଶର ଅଧ୍‌କାଂଶ ଲୋକ ପେଟପୁରା ଖାଇବାକୁ 
ପାଉନାହାନ୍ତି । କିନ୍ଧ କାହିଁକି ୨? ଆମ ଦେଶରେ ଯେତେ ଉର୍ବର ଜମି ଅଛି, 
ପୃଥ୍ବୀରେ ଆଉ କେଉଁଠି ସେତେ ନାହିଁ । କିନୁ ଆମ ଦେଶର ଜଣେ ଚାଷୀ 
ଏକ ଏକର ଜମିରେ ଯାହା ଫଳାଏ ଚୀନରେ ଜଣେ ଚାଷୀ ତା'ର ୬ ଗୁଣ 
ଅଧ୍କ ଫଢାଏ । ଏହାର କାରଣ ଆମେ ଖୋେଜିଛେ କି ? 


ଆମ ଦେଶର ଗରିବ ଚାଷୀ -ମୂଲିଆ -ଶ୍ରମିକଙ୍କ ପାଇଁ ନାନା 
ପ୍ରକାରର ସୁବିଧା କରାଯାଇଛି । ପଚାଶରୁ ଅଧ୍କ ଯୋଜନା କରାଯାଇଛି । 

ଜିନ୍ତୁ ଏସବୁ କଂ ଣ ଆମ ଲୋକମାନେ ଜାଣିଛନ୍ତି ୨ କେତେ ରଣ ନେଲେ 
କେତେ ସୁଧ ଦେବାକୁ ହେବ ସେ କଥଆାବି ହିସାବ କରିପାରନ୍ତି ନାହିଁ । 


ଝାଡା , ଆନ୍ଧିକ ଜ୍ଵର, ଯକ୍ଷ୍ମା, କୁଷ୍ଠ ଏମିତି କେତେ ରୋଗର ଶିକାର 
ଆମେ ହେଉଛେ । କିନ୍ତୁ ଏସବୁର କାରଣ ଆମ ଲୋକମାନେ ଜାଣି ନାହାନ୍ତି । 
ପାଠ ପଢୁଥ୍ବା ଛାତ୍ରମାନେ କହିପାରୁ ନାହାନ୍ତି ଦରଦାମ୍‌ କାହିଁକି ବଢୁଛି । ଜଣେ 
ଗରୀବ ଓ ଜଣେ କାହିଁକି ଧନୀ ହେଉଛି, ଏକଥା ଆମ ଦେଶର ଛାତ୍ରମାନେ 
ବୁଝାଇ ପାରୁନାହାନ୍ତି । ଆମେ କିପରି ସ୍ଵାଧୀନ ହେଲେ, କ'ଣ କଲେ ଏ 
ଦେଶର ସମସ୍ତେ ସୁଖ ଶାନ୍ତିରେ ରହିବେ ସେ କଥା ଭାବି ପାରୁନାହାନ୍ତି । 
ସମବାୟ ଭିତିରେ ଛୋଟ ଛୋଟ କୁଟୀର ଶିଳ୍ପ ଆରମ୍ଭ କରିବାକୁ, କଲେଜ 
ପଢିସାରିଲା ପରେ ଆମ ଦେଶର ଛାତ୍ରଟିଏ ସାହାସ କରିପାରୁନି । 

ପ୍ରକୃତରେ ସ୍ତୁଲରୁ ଏହି ସବୁକଥା ଶିଖ୍ବା କଥା । ସ୍ତୁଲରେ ପିଲାଟି 
ସମସ୍ୟାଗୁଡିକ ଜାଣିବା ସଂଗେ ସଂଗେ ସେ ସବୁର ସମାଧାନ ପାଇଁ ବୁଦ୍ଧି .ଓ 
କ୍ଷମତା ପାଇବା ଆବଶ୍ୟକ | 

ଆଜିର ପିଲା କାଲିର ମଣିଷ । ବଡ ହୋଇ ପରିସ୍ଥିତିକୁ ବଦଳାଇବ । 
ଏଥ୍‌ପାଇଁ ସେ ସବୃକିଛି ତନ୍ନତନ୍ନ କରି ବିଚାର କରିବା ଆବଶ୍ୟକ । କଥାଟିଏ 
ନବୁଝି ହଁ କରିବା ଅନୁଚିତ୍ଵ । କୌଣସି ସମସ୍ୟାର ଆଶୁ ସମାଧାନ ପାଇଁ ନିଜେ 
ସିଦ୍ଧାନ୍ତ ନେଇ ପାରିବା ପାଇଁ ସକ୍ଷମ ହେବା ଦରକାର ! ମନରେ ଉଙ୍କିମାରୁଥ୍‌ବା 
ପ୍ରଶ୍ନଗୁଡିକୁ ସେ ପଚାରି ପାରିବାକୁ ସକ୍ଷମ ହେବ ଓ ପଚାରି ପାରିବ - 

ଭାଇ 

ଭାଇ 
ଭାଇ 

ଭାଇ 

କାହିଁକି 
କାହିଁକି 
କାହିଁକି 
କାହିଁକି 
କାହିଁକି 
କାହିଁକି 
କାହିଁକି 
କାହିଁକି 
କାହିଁକି 
କାହିଁକି 
କାହିଁକି 


ଏ ପ୍ରଜାପତିଟି କାହିଁକି ? 
ଏମିତି ରଂଗ କାହିଁକି ? 
ଏ ଆକାଶ କାହିଁକି ? 
ନୀଳରଙ୍ଗଟି କାହିଁକି ? 
ସୂର୍ଯ୍ୟଚନ୍ଦ୍ର କାହିଁକି ? 
ମେଘ ବରଷେ କାହିଁକି ? 
ଇନ୍ଦ୍ରଧନୁ କାହିଁକି ? 

ସ୍ତ୍ରଲ ନାହିଁ କାହିଁକି ? 
ଖାଇବାକୁ ନାହିଁ କହିଁକି ? 
ପିିବାକୁ ନାହିଁ କାହିଁକି ? 
ଘର ନାହିଁ କାହିଁକି ? 


Digitized by srujanika@gmail.com 


ଏମିତି ଆହୁରି ଅନେକ ପ୍ରଶ୍ନ । ଗଣିତ, ବିଜ୍ଞାନ ସବୁ ବିଷୟରେ 
ଛାତ୍ରଟି ପ୍ରଶ୍ନ ପଚାରି ପାରିବ । ଏ ସମସ୍ତ ପ୍ରଶ୍ନର ଉତ୍ତର ଆଜି ପାଇବାକୁ 
ସେ ସଦାସର୍ବଦା ଚେଷ୍ଟା କରିବ । 

ଶ୍ରେଣୀରେ କେବଳ ଯେ ଗଣିତ କି ବିଜ୍ଞାନ ପଢ଼ା ହେବ ସେ 
କଥା ନୁହେଁ । ସାହିତ୍ୟ ଆମକୁ ଜୀବନ ଦେଖାଏ | ଦେଖାଏ ନୂଆ ସପନ । 
କିନ୍ତୁ ଆମେ ସାହିତ୍ୟ ପଢ଼ାଇବା ବେଳେ ସାହିତ୍ୟର ଅସଲ ଦିଗଟିକୁ 
ଭୁଲିଯାଉ । ବ୍ୟାକରଣ ଗତ ଦୁଇ ବାଛୁ ବାଛୁ ଛାତ୍ରଟି କବିତା, ଉପନ୍ୟାସ, 
ଗଳ୍ପକୁ ଉପଭୋଗ କରିପାରେନି । ସାହିତ୍ୟ ପ୍ରତି ତାର ଆଗ୍ରହ ମରିଯାଏ । 
ଗୀତ-ନାଚ-ଚିତ୍ରକଳା ସବୁକିଛି ପିଲାଟି ପାଇଁ ଆବଶ୍ୟକ ଥାଏ । ଏଗୁଡିକ 
ଅନ୍ତରର ସମ୍ଭାବନାଗୁଡିକୁ ପ୍ରସ୍ୁଟିତ କରାଇ ମାନବୀୟ ଗୁଣଗୁଡିକୁ ବିକଶିତ 
କରାଇଥା'ନ୍ତି । 

ଏମ୍‌.ଇ. ସ୍କୁଲ ଓ ହାଇସ୍ତ୍ରଲ ସ୍ତରରେ ପିଲାକୁ ଧନ୍ଦାମୂଳକ ଶିକ୍ଷା 
ଦିଆଯିବ। ଆବଶ୍ୟକ । ସେମାନେ ପାଠ ପଢା ସାଙ୍ଗକୁ 
ଚାଷକାମ, ବଢ଼େଇକାମ, ସିଲେଇ କାମ, ଯନ୍ତ୍ରପାତି କାମ ଆଦି ଶିଖ୍ବେ । 
ଏହାଦ୍ଵାରା ପାଠପଢ଼ି ସାରି ନିଜେ କାମଧନ୍ଦା ବାଛି ପେଟ ପେଷି ପାରିବେ । 
କିନ୍ତୁ ଏସବୁକାମ ସ୍ତୁଲମାନଙ୍କରେ ଶିକ୍ଷା ଦିଆଯାଇ ପାରୁନି। ନୀତି ମୂଲ୍ୟବୋଧ 
ଶିକ୍ଷା, ପିଲାମାନଙ୍କ ପାଇଁ ପୋଥ୍‌ ବାଇଗଣ ହୋଇ ରହିଯାଇଛି ! ନୀତି 
ଶିକ୍ଷା ବା ମୂଲ୍ୟବୋଧ ଉପରେ ଭାଷଣ ଦେଲେ ଛାତ୍ର ଉପରେ ତା'ର ପ୍ରଭାବ 
ଆଦୌ ପଡ଼ୁନାହିଁ । ଏଥ୍‌ପାଇଁ ଶିକ୍ଷକଙ୍କର ଆଚରଣ ହିଁ ଛାତ୍ରଙ୍କ ଉପରେ 
ଯଥେଷ୍ଟ ପ୍ରଭାବ ପକାଇ 

ଗୌରାଙ୍ଗ ସାର୍‌ ଘରେ ଭାରି ଭଲ ଝିଅଙ୍କ ସାଙ୍ଗରେ ମଜାରେ 
ଖେଳନ୍ତି । ଗପ କରନ୍ତି । ସେ ନିଜେ ଘୋଡ଼ା ହୁଅନ୍ତି । ତାଙ୍କ ପୁଅ ଝିଅ 
ତାଙ୍କ ଉପରେ ଚଢ଼ନ୍ତି । ପୁଅଝିଅଙ୍କ ପାଇଁ ସେ ପୂୃଥ୍ବୀରେ ସବୁଠାରୁ ଭଲ 
ମଣିଷ । କିନ୍ତୁ ସ୍ତଲ୍‌ରେ ଗୌରାଙ୍ଗ ସାରଙ୍କୁ ଦେଖୁଲେ ପିଲାଙ୍କ ପିଳେହି 
ପାଣି । ସ୍ତୁଲରେ ସେ ପୂରାପୂରି ଗୋଟିଏ ବ୍ରହ୍ମରାକ୍ଷସ । ହାତରେ ସବୁବେଳେ 
ଗୋଟାଏ ଚାଇଁଚାଇଁଆ ବେତବାଡି । କ୍ଲାସରେ ପାଟିକରି କମ୍ପାନ୍ତି । ତାଙ୍କର 
କଡା ନିର୍ଦ୍ଦେଶ, କୌଣସି ପିଲା ପାଟିକରି ପାରିବେ ନାହିଁ , କି କେହି କାହାକୁ 
ଚାହିଁବେ ନାହିଁ । ସାର୍‌ କ୍ଲାସ୍‌ରୁ ଚାଲିଗଲେ ପିଲାମାନେ ଫୁସୁର୍‌ ଫାସର୍‌ 
ହୋଇ ବଚୁଗୁଲି କରି ମଜାକରନ୍ତି। ଯେଉଁମାନେ ପାଠରେ ଦୁର୍ବଳ ସେମାନଙ୍କୁ 
ସାର୍‌ ଭୀଷଣ ଗାଳି ଦିଅନ୍ତି । କହନ୍ତି ତୁମମାନଙ୍କ ଦେଇ ପାଠଶାଠ ହେବନି, 
ଗାଇ-ମଇଁଷି ଚରାଅ । 

ପିଲାଙ୍କ ଆଗରେ ସାରୁ ରାଜା । ପରଦର୍ଶକ ସ୍ତ୍ୁଲକୁ ଆସିଲାବେଳେ 
ସେ ବାଘ ଆଗରେ ମିରିଗ ପାଇଟି ଯାଆନ୍ତି । କଦଳୀ ପତ୍ରପରି ଥରନ୍ତି । 
ସାର୍‌ ଅଛ କେତୋଟି ପିଲାଙ୍କୁ ସ୍କୁଲରେ ଆଦର କରନ୍ତି । ସେମାନଙ୍କୁ 
ପାଠପଢାରେ ସାହାଯ୍ୟ କରନ୍ତି, ପରୀକ୍ଷା ବେଳେ ବି ସାହାଯ୍ୟ କରନ୍ତି । 
ବେଳେବେଳେ ସ୍ତୁଲକୁ ନଆସି ମିଛ କହନ୍ତି । ସାର୍‌ଙ୍କର ଏସବୁ ଦୁର୍ବଳତା 
ପାଇଁ ପିଲାମାନେ ତାଙ୍କୁ ଭିତରେ ସମ୍ମାନ କରନ୍ତି ନାହିଁ । 

ପିଲାମାନେ ସ୍ତ୍ୁଲରେ କଅଣ ଶିଖନ୍ତି : 


ସେମାନେ ବଡମାନଙ୍କୁ ସମ୍ମାନ ଦେଖାଇବାକୁ ଶିଖନ୍ତି । ବଡମାନଙ୍କ 
କଥା ଅନୁସାରେ ପ୍ରଶ୍ନ ନପଚାରି ସେମାନଙ୍କ କଥାକୁ ମାନିଯାଆନ୍ତି। ସ୍ତ୍ୁଲରେ 
ହସି ପାରନ୍ତି ନାହିଁ । ତେଣୁ ଚୁପ୍‌ ସଇତାନ ସାଜନ୍ତି । ହାତରେ କାମ କରିବା 
ଛୋଟ ଲୋକର କାମ ବୋଲି ମନେ କରନ୍ତି । ସେମାନେ ପାଠପଢା କହିଲେ 
ବୁଝନ୍ତି, କେବଳ ପରୀକ୍ଷାରେ ପାଶ୍‌ କରିବା ଓ ଚାକିରି ଖଣ୍ଡେ ପାଇ ବଞ୍ଚିବା 
ଅନ୍ୟକୁ ସାହାଯ୍ୟ କରିବା, ଅନ୍ୟର ସୁଖ ଦୁଃଖରେ ଭାଗନେବା, ଏସବୁ 
କେହି କଂଣ ଭାବନ୍ତି ? ବରଂ ନିଜ ସ୍ଵାର୍ଥ କଥା ବିଚାର କରି ଚଳିବାକୁ 
ସେମାନେ ବୃଦ୍ଧିମାନର କାମ ଭାବନ୍ତି ସେମାନଙ୍କୁ କିଛି ଜଣାନାହିଁ, ସେମାନଙ୍କ 
ଦ୍ଵାରା କିଛି ହେବନି । ସବୁ କାମ ପାଇଁ ସେମାନେ ବଡ଼ମାନଙ୍କ ଉପରେ 
ନିର୍ଭର କରି ବସନ୍ତି । 

ଏହା କଂଣ ପ୍ରକୃତ ଶିକ୍ଷାର ଅର୍ଥ ? 

ଆମେ ହସିଲେ ଦୁନିଆ ହସେ 


ହସେ ଆକାଶତାରା 
ହସି ଉଠଇ ବଉଦ ତଳୁ 
ଟିକି ଚାନ୍ଦଟା ପରା । 
ଲତା ଗହଳୁ ଫ୍ରଲଟି ହସେ 
ହସେ ପରଜାପତି 
ନୀଳ ଆକାଶେ ଚଢ଼େଇ ହସେ 
VY ପବନ ଗାଏ ଗୀତି । 
\\ ସାଗର ହସେ ସୂରୁଜ ହସେ 
ହସେ ଧରଣୀ ରାଣି 
ହସି ହସିକା ଦୂର ଆକାଶୁ 
ବରଷେ କେତେ ପାଣି | 
ଆମ ହସରେ ଶୁଖାଇ ଦେବୁ 
ସବୁ ଆଖ୍‌ର ଲୁହ, 
ସବୁରି ଓଠେ ବୁହାଇ ଦେବୁ 
ହସର ସୁନା ସୁଅ । 
ନାଚିବୁ ଆମେ ଗାଇବୁ ଆମେ 
ବଜାଇ କେତେ ବାଜା 
କରିବୁ ମଜା ଆମେ ତ ସବୁ © 
ନୂଆ ଦୁନିଆ ରାଜା । 

ମଞ୍ଜକୁ ସ୍ତୁଲ ଭାରି ଭଲ ଲାଗେ 


ମଞ୍ଜକୁ ଏତେ ଭଲ ପାଠ ଆସେନି । କିନ୍ତୁ ତାକୁ ତା ସ୍ତ୍ରଲ ଭାରି 
ଭଲ ଲାଗେ । ଘର ଅପେକ୍ଷା ତା” ସ୍ତୁଲ ତାର ଅତି ଆଦରର । ଦେହ 
ପା”କୁ ସେ ଖାତିର କରେ ନାହିଁ । ସ୍ତ୍ୁଲକୁ ଯାଏ । ସ୍ତୁଲ ଛୁଟି ହୋଇଗଲେ 
ତା' ମନ ଦୁଃଖ । ମଞ୍ଜର ସ୍ତୁଲଟି ତା” ଗା ମୁଣ୍ଡରେ । ସ୍ତୁଲ ଚାରିପାଖେ 
ଆମ୍ବ ପଣସ ଗଛରେ ଭରା । ବଗିଚାରେ ଜାତିଜାତିକା ଫୁଲର ବାସନା । 
ଗୀର ସବୁଢଜାଗାଠାରୁ ସ୍ତୁଲଟି ଭାରି ସୁନ୍ଦର । 
ମଞ୍୍‌ ସ୍ତୁଲରେ ଶିକ୍ଷକ ଓ ଛାତ୍ରମାନଙ୍କ ଭିତରେ ମଧୁର ସମ୍ପର୍ । 
ମଞ୍ଜ୍‌ ତା” ସାରଙ୍କୁ ଭାଇ ଡାକେ । ସବୁପିଲା ବି ଏମିତି ଡାକନ୍ତି । ଶିକ୍ଷକ 
ପିଲାଙ୍କ ସାଙ୍ଗରେ ଖେଳନ୍ତି । ଗୀତ ଗାଆନ୍ତି । ନାଚ ଶିଖନ୍ତି । ପିଲାମାନେ 
ଶିକ୍ଷକଙ୍କୁ ଆଦୌ ଡରନ୍ତି ନାହିଁ। ମନ ଖୋଲି ଶିକ୍ଷକଙ୍କର ଗୀତ, ନାଚ, ଚିତ୍ରାଙ୍କନ 
ସବୁ କିଛି ଉତ୍ସାହର ସହିତ ଶିଖନ୍ତି । ପିଲାମାନେ ସ୍ତୁଲରେ ଥୁଲାବେଚ୍େ 
ଭୋକ-ଶୋଷ ସବୁ ଭୁଲି ଯାଆନ୍ତି । ଶିକ୍ଷକମାନେ କେବେ ବି ବେତ ଧରି 
ଠିଆ ହୁଅନ୍ତି ନାହିଁ । 
ସ୍ତଲରେ ବଣ ଭୋଜିର ଆୟୋଜନ କରାଯାଏ । ମଝିରେ ମଝିରେ 
ସେମାନଙ୍କ ଦ୍ଵାରା ନାଚ-ଗୀତ, ନାଟକ ଇତ୍ୟାଦି ହୁଏ । ଅଭିଭାବକମାନେ 

ଏସବୁ ଦେଖ୍ବା ପାଇଁ ଆସନ୍ତି । ମଞ୍ଜୁକୁ ଏସବୁ ଭାରି ଭଲ ଲାଗେ | ସେ 
ଭଲ ଚିତ୍ର ଆଙ୍କେ । ଦିନେ ସେ ସ୍ତୁଲ କାନ୍ଧରେ ଅଙ୍ଗାରରେ ଗୋଟିଏ ଚିତ୍ର 
କରିଥଲା । ପ୍ରକାଶ ଭାଇ ଏହା ଦେଖ୍‌ ରାଗି ଗଲେ ! ତାକୁ ଗାଳି ଦେଲେ | 
ତାରି ହାତରେ ଚିତ୍ରଟିକୁ ଲିଭାଇ କାନ୍ଧଟିକୁ ସଫା କରାଇଲେ ! ମଞ୍ଜକୁ ଅପମାନ 
ଲାଗିଲା । ମାତ୍ର ପରେ ପ୍ରକାଶଭାଇ ତାକୁ ତାଙ୍କ କୋଠରୀକୁ ଡାକି କହିଲେ, 
ତୁମେ କରିଥ୍‌ବା ଚିତ୍ରଟି ଭାରି ଭଲ ହୋଇଥଲା । ମଞ୍ଜୁକୁ ଚକୋଲେଟ୍‌ 
ଖାଇବାକୁ ଦେଇ ପିଠି ଥାପୁଡାଇଲେ | ବହୁତ ପ୍ରଶଂସା କଲେ। ସ୍ତୁଲ୍‌ କାନ୍ଧରେ 
ଗାରେଇଲେ କାନ୍ଧର ସୌନ୍ଦର୍ଯ୍ୟ ନଷ୍ଟ ହୋଇଯିବ ବୋଲି ବୁଝାଇଲେ । 
ସେହିଦିନଠାରୁ ମଞ୍୍‌ କେବେବି କାନ୍ଧ୍ରରେ ଗାରେଇ ନାହିଁ। କାନ୍ଧ ଓ ପରିବେଶ 
ପରିଷ୍କାର ରଖ୍ବା ଯାଇଁ ସାଙ୍ଗମାନଙ୍କ ସହିତ ଯତ୍ନ ନେଇଛି । 


ଥରେ ତପନ ଗୋଟିଏ ପରୀକ୍ଷାରେ ଫେଲ ହୋଇଗଲା । ପ୍ରକାଶ 
ଭାଇ ତପନକୁ ଏକୁଟିଆ ଡାକି ସ୍ତ୍ରଲ ଛୁଟିପରେ ପଢାଇଲେ । ତପନ ଏବେ 
ସେ ବିଷୟରେ ବହୁତ ଭଲ କରୁଛି । ମଞ୍୍‌ ସ୍କୁଲରେ କେହି ଟିଉସନ୍‌ କରନ୍ତି 
ନାହିଁ । ଘରେ ବି ବେଶି ପଢିବାକୁ ଦିଆଯାଏ ନାହିଁ । କିନ୍ତୁ ପରୀକ୍ଷାରେ 
ସମସ୍ତେ ପାସ୍‌ କରନ୍ତି । ତା” ସ୍ତୁଲରେ ଶିକ୍ଷକମାନେ ଉପର ଅଫିସରଙ୍କୁ 
ଡରନ୍ତି ନାହିଁ । ପିଲାମାନେ ବି ଶିକ୍ଷକଙ୍କୁ ଡରନ୍ତି ନାହିଁ । ସମସ୍ତେ ଘରେ 
ଥ୍ଲା ଭଳି ଅନୁଭବ କରନ୍ତି । 

ତା” କ୍ଲାସରେ ପିଲାମାନେ ପଚାରିଲା ବେଳେ ପ୍ରକାଶ ଭାଇ ହସ 
ହସ ହୋଇ ଖୁବ୍‌ ମଜାରେ ସବୁ ବୁଝାଇ ଦିଅନ୍ତି । ବେଳେବେଳେ କହନ୍ତି- 
ମୋତେ ଏ ପ୍ରଶ୍ବର ଉତ୍ତର ଜଣାନାହିଁ । ମୁଁ ବୁଝିକରି ଆସି କହିବି । ଏମିତି 
କିଛି ଅଛି ଯାହା ପ୍ରକାଶ ଭାଇଙ୍କୁ ଜଣାନାହିଁ, ଏହା ପିଲାମାନେ ବିଶ୍ଵାସ 
କରିପାରନ୍ତି ନାହିଁ । 

ସ୍କୁଲର ଭଲମନ୍ଦ କଥା ବିଚାର ବେଳେ ଶିକ୍ଷକମାନେ ଏକୁଟିଆ 
କିଛି କରନ୍ତି ନାହିଁ । ପିଲାମାନଙ୍କର ସଭା ଡକାଯାଏ ଓ ସେମାନଙ୍କର ମତାମତ 
ନିଆଯାଏ । ସ୍ତୁଲ ପରୀକ୍ଷାରେ ସବୁପିଲା ଏକାଠି ବସି ଲେଖନ୍ତି। କେହି କାହାଠାରୁ 
କପି କରନ୍ତି ନାହିଁ। ଶିକ୍ଷକ ପିଲାଙ୍କୁ ଜଗନ୍ତି ନାହିଁ । ପିଲାମାନଙ୍କ ପାଇଁ ପରୀକ୍ଷା 
ମଧ୍ୟ ନିତି ଦିନିଆ କ୍ଲାସ ଭଳି ମନେହୁଏ । 

ଖାଇବା ଛୁଟି ବେଳେ ସେମାନେ ଘରୁ ଆଣିଥୁ୍‌ବା ଖାଦ୍ୟ ଏକାଠି 
ମିଶି ବାଣ୍ଡିକୁଣ୍ଡି ଖାଆନ୍ତି । ବେଳେବେଳେ ପ୍ରକାଶ ଭାଇ ଓ ଅନ୍ୟ ଶିକ୍ଷକମାନେ 
ଆସି ପିଲାଙ୍କ ସାଙ୍ଗରେ ନିଜ ନିଜର ଖାଦ୍ୟ ମିଶାଇ ଖାଆନ୍ତି । 
ଛୁଟିଦିନମାନଙ୍କରେ ଶିକ୍ଷକମାନେ ପିଲାଙ୍କ ସାଙ୍ଗରେ ଗାଁକୁ ଯାଇ ବୁଲି ଆସନ୍ତି । 
ପିଲାମାନଙ୍କ ଘରେ ମୁଢି ବାଦାମ ଖାଇବା ସାଙ୍ଗକୁ ବାପା-ମା”ଙ୍କ ସଂଗେ 
ଗପସପ ମାଧ୍ୟମରେ କେତେ କଥା ଆଲୋଚନା ହୁଏ । ମଞ୍ଜକୁ ଏସବୁ ଭାରି 
ଭଲ ଲାଗେ । ଏତେ ଭଲ ନପଢିଲେ ବି ସେ ନିଜକୁ କେବେ ଛୋଟ ମନେ 
କରେ ନାହିଁ । ମଞ୍ଜୁର ଇଛା ସେ ବଡ଼ ହେଲେ ପ୍ରକାଶ ଭାଇଙ୍କ ଭଳି ଜଣେ 
ଶିକ୍ଷୟତ୍ରୀ ହେବ । କିଛି ନହେଲେ ନିଜ ଛୁଆ ପିଲାଙ୍କୁ ଆଦରରେ ପଢ଼ାଇବ । 
ସାଇପଡିଶାର ପିଲାଙ୍କୁ ପଢ଼ାଇବ । 

ଭାବିଲ ଦେଖ୍‌ -: 
( ୧) କେଉଁ ସ୍ତବଲଇଟି ଭଲ । ମଞ୍ଜ୍‌ର ସ୍ତୁଲ ନା, ସପନର ସ୍କୁଲ ? 
( ୨) ଆମ ଅଞ୍ଚଳରେ ମଞ୍ଜୁର ସ୍ତୁଲ ଭଳି ସ୍କୁଲ ଅଛି କି ? 
(୩) ମଞ୍ଜୁର ସକଲ ଭଳି ସ୍ତୁଲ କ'ଣ ଆମେ ଆମ ଗାଆଁ ଗୁଡିକରେ ଗଢି 
ପାରିବାନି ? 
(୪) ମଞ୍ଜୁର ସ୍ତୁଲ ଭଳି ଯଦି ସ୍କୁଲ ସବୁ ତିଆରି ହୁଏ, ତେବେ ସବୁପିଲା 
କଂଣ ସ୍ତ୍ଲକୁ ଯିବାକୁ ଆଗ୍ରହୀ ହେବେ ନାହିଁ ? 
( ୫) ସବୁ ପିଲା ଯଦି ମଞ୍ଜଭଳି ସ୍କୁଲକୁ ଯିବାକୁ ଆଗ୍ରହୀ ହେବେ ତେବେ 
ସ୍ତୁଲ ବିଷୟରେ ପ୍ରକାଶ ଭାଇଙ୍କ ମତ କଂଣ ବୁଝିବା । 
ପ୍ରକାଶ ଭାଇଙ୍କ କହିବା ଅନୁସାରେ ସ୍ତ୍ଲ ହେଉଛି ଆମ ସମାଜର 
ପ୍ରାଣକେନ୍ଦ୍ର । ଭବିଷ୍ୟତକୁ ସୁନ୍ଦର କରି ଗଢିବାରେ ଯେଉଁ ଜ୍ଞାନ, ସଚେତନତା 
ଆବଶ୍ୟକ ତାହା ସ୍ତୁଲରେ ହିଁ ଦିଆଯାଇ ପାରିବ । ପ୍ରତ୍ୟେକ ସ୍ତୁଲ ସୁନ୍ଦର 
ଓ ସରସ ହେବା ଆବଶ୍ୟକ । ପ୍ରତି ଗୀରେ ସ୍ତ୍ୁଲଗୁଡିକ ମନ୍ଦିରର ସମ୍ମାନ 
ପାଇବା ଦରକାର । ସ୍ତୁଲଟି ସ୍ବେହ ଶ୍ରଦ୍ଧାରେ ଭରି ରହିଥ୍‌ବ । ପିଲାଟି ସ୍କୁଲକୁ 
ଆସିଲେ ପୁଲକିତ ହୋଇ ଉଠିବ । ସ୍ତୁଲ ଛାଡି ଯିବାକୁ ମନ କରିବ ନାହିଁ । 
ଶିକ୍ଷକମାନେ ଆନ୍ତରିକତାର ସହ ଶିକ୍ଷା ଦାନପାଇଁ କାମ କରିବେ । 

ସମାଜରେ ବର୍ଭମାନ ଯେଉଁ ପରିସ୍ଥିତି ସେଥ୍‌ରେ କ'ଣ ଏଭଳି 
ସ୍ତୁଲ ସବୁ ହୋଇ ପାରିବ ? ହୋଇ ପାରିବ ନାହିଁ କାହିଁକି ? ଆମେ ଯଦି 
ଭଲ ସମାଜଟିଏ ପାଇଁ ବ୍ୟାକୁଳ ତେବେ ଭଇ ଶିକ୍ଷା ପାଇଁ ଆମର ପ୍ରଚେଷ୍ଟା 
ଆରମ୍ଭ ହେବା ଦରକାର । ଇଚ୍ଛା ଥଲେ ଉପାୟ ନିଶ୍ଚୟ ମିଳିବ । ପ୍ରଥମ 
କଥା ହେଲା ଆମେ ଚାହିଁଲେ ଗାଁର ସମସ୍ତ ବିକାଶମୂଳକ କାର୍ଯ୍ୟ ମଧ୍ୟରୁ 
ସ୍କୁଲକୁ ଅଗ୍ରାଧ୍କାର ଦେଇପାରିବା । ଭଲ ସ୍କୁଲଘର ତିଆରି କରିବା ସାଙ୍ଗକୁ 
ସୁନ୍ଦର ପରିବେଶଟିଏ ସୃଷ୍ଟିକରି ପାରିବା । ସବୁ ପିଲାଙ୍କୁ ସ୍କୁଲ ପଠାଇ ପାରିବା । 
ଏଥ୍‌ପାଇଁ ଗୀଁରେ ଏକ ସକ୍ରିୟ ଶିକ୍ଷାକମିଟି ଗଠନ କରିବା ନିତାନ୍ତ ଆବଶ୍ୟକ | 

ଅନେକ ଗାଁ ସ୍ଟୁଲରେ ଶିକ୍ଷକଙ୍କର ଅଭାବ ରହିଛି। ୧୦୦ ପିଲାଙ୍କୁ 
ଜଣେ ଜଣେ ଶିକ୍ଷକ ପଢାଉଥ୍‌୍ବାର ଦେଖାଯାଉଛି । ଅନେକ ଜାଗାରେ 
ଶିକ୍ଷକମାନେ ନିଜର କେତେକେ ବ୍ୟକ୍ତିଗତ ଅସୁବିଧା ପାଇଁ ସ୍ତୁଲ୍‌ରେ 
ରହୁନାହାନ୍ତି । ତେବେ ଏ ଭଳି ସୁନ୍ଦର ସ୍ତୁଲ ସବୁ ଗଢିବା ପାଇଁ ଶିକ୍ଷକ 
ମିଳିବେ କେଉଁଠୁ ? 

ଆମ ଗାଁ ଗହଳିରେ ଅନେକ ଝିଅ-ବୋହୁ ପାଠ ପଢିଛନ୍ତି। କିନ୍ତୁ 
ଘରେ ବସି ବସି ସେମାନେ ସମୟ କଟାଉଛନ୍ତି । ସେମାନଙ୍କୁ ନିଜର ଘର 
କରଣା ପରେ ଅନେକ ସମୟ ମିଳୁଛି । ସେହି ସମୟରେ ସେମାନେ ଅନ୍ୟ 
କିଛି କାମ ନପାଇ ବିରକ୍ତ ମଧ୍ୟ ହେଉଛନ୍ତି । ସେମାନଙ୍କ ଦ୍ଵାରା ଯେ ଏଇ 
ମହାନ କାମଟି ହୋଇ ପାରିବ, ଆମେ କ”ଣ ତାହା କେବେ ଭାବିଛୁ ? 
ପ୍ରତ୍ୟେକ ଗାଁରେ ଚାକିରୀରୁ ଅବସର ନେବା ପରେ ମଧ୍ୟ ଅନେକ ବ୍ୟକ୍ତି 
ସକ୍ରିୟ ଅଛନ୍ତି । ଆମେ ଯଦି ଏହି ସମସ୍ତଙ୍କୁ ଏକାଠି ଠାବ କରି ପାରିବା 
ଓ ନିଜ ଗାଁର ସର୍ବାଙ୍ଗୀନ ଉନ୍ନତି ପାଇଁ କିଛି ସମୟ ଦେବାକୁ ସେମାନଙ୍କୁ 
ସମ୍ମତ କରିପାରିବା, ତେବେ ଗାଁରେ ରହି ସେମାନେ ନିଜ ଗାଁର ଶିକ୍ଷା 
କଥା ସୁନ୍ଦର ଭାବରେ ବୁଝି ପାରିବେ । ନିଜ ଗୀର ପିଲାମାନଙ୍କ ଏପରି 
ପାଠ ପଢାଇବେ ଯଦ୍ଵାରା ଗାଁର ପିଲାମାନେ ବଡ଼ ହୋଇ ନିଜ ଗାଁକୁ ଭଲ 
ପାଇବେ । ଗାଁ ଲୋକଙ୍କ ପାଇଁ କାମ କରିବାକୁ ଆଗେଇ ଆସିବେ । ଗାଁ 
ଲୋକଙ୍କୁ ଶୋଷଣରୁ ରକ୍ଷା କରିବା ପାଇଁ ଆଗଭର ହେବେ । ଗାଁର 
ସ୍ବାସ୍ଥ୍ୟ, କୃଷି, ଶିକ୍ଷା ସବୁକଥା ନିଜେ ବୁଝିବା ପାଇଁ ସ୍ଵତଃ ପ୍ରବୃତ୍ତ ହୋଇ 
ବାହାରିବେ । ସୁନ୍ଦର ଗାଁଟିଏ ଗଢିବା ପାଇଁ ଉଦ୍ୟମ ଅବ୍ୟାହତ ରଖୁବେ । 
ଏତିକି ହେଉ ଯେ, ଆମ ଗାଁ ପିଲାମାନେ ଆମପରି ଆଉ ଅନାବଶ୍ୟକ 
ଦୁଃଖ ଯନ୍ତ୍ରଣାରେ ସମ୍ମୁଖୀନ ନହୁଅନ୍ତୁ । ସେମାନେ ମନ ଖୋଲି ଗୀତ ଗାଇ 
ପାରନ୍ତୁ, ମନ ଖୋଲି ହସି ପାରନ୍ତୁ ! କାନ୍ଧକୁ କାନ୍ଧ ମିଶାଇ ହାତକୁ ହାତ 
ମିଳାଇ ନୃତନ ସମାଜ ନିର୍ମାଣ ପାଇଁ ଏକତ୍ର କାମ କରିବାରେ ଆନନ୍ଦରେ 
ସେମାନେ ବିଭୋର ହୁଅନ୍ତୁ । 

ଆମେ ଚିନ୍ତା କରିବା ଅନୁସାରେ ଯେ କାମ ସବୁ ହୋଇଯିବ 
ସେ କଥା ନୁହେଁ । ଏଥ୍ପାଇଁ ଆମକୁ ଧୀରେ ଧୀରେ ବାସ୍ତବ ପଦକ୍ଷେପମାନ 
ନେବାକୁ ପଡିବ । 
ଅମେ ଏବେ କ”ଶଣ କରିପାରିବା - 


( ୧) ଶିକ୍ଷା ଓ ସମାଜ ପରିବର୍ଭନ ପାଇଁ ଆଗ୍ରହୀ ବନ୍ଧୁମାନଙ୍କୁ ନେଇ ଗାଁରେ 
ଏକ ସକ୍ରିୟ ଗ୍ରାମ୍ୟ କମିଟି ଗଢିବା । 


( ୨) ଗାଁରେ ଆମ ଅବସ୍ଥାର ମୂଲ୍ୟାୟନ କରି ଆମେ ଜାଣି ପାରିବା । 
କେତେ ଜଣ ପିଲା ସ୍ତୁଲକୁ ଯାଉନାହାନ୍ତି ଓ କାହିଁକି ଯାଉ ନାହାନ୍ତି ? 


(୩) ଗାଁ ସୁଲକୁ ଯେଉଁ ପିଲାମାନେ ଯାଉଛନ୍ତି ସେମାନଙ୍କର ପାଠପଢା 
ଉପଯୁକ୍ତ ଭାବରେ ହୋଇ ପାରୁଛି କି ନାହି। ସେ ସମ୍ବନ୍ଧରେ ଜାଣିବା ! 


ମୁଖ୍ୟତଃ :- 
କ) ସ୍ଟୁଲର ପରିବେଶ 

ଖ) ଶିକ୍ଷକ 

ଗ) ଛାତ୍ର 

ଘ) ଅଭିଭାବକ 

ଡ) ପାଠ୍ଯ ପୁସ୍ତକ ଇତ୍ଯାଦି । 


୪) ଯେଉଁ ପିଲାମାନେ ସ୍ତୁଲକୁ ଯାଉ ନାହାନ୍ତି ସେମାନେ ଯେପରି ସ୍ତ୍ୁଲକୁ 
ଯିବେ, ସେଥ୍ପାଇଁ ଉପାୟ ବାହାର କରି କାର୍ଯ୍ୟକାରୀ କରିବା । 

୫) ଯେଉଁମାନେ ସ୍ତୁଲକୁ ଆଦୌ ଯାଇପାରିବେ ନାହିଁ ସେମାନଙ୍କୁ ଗାଁରେ 
ରାତିରେ ଅଣ ଆନୁଷ୍ଠାନିକ ଭାବରେ ପଢିବାର ବ୍ୟବସ୍ଥା କରିବା । 

୬) ସ୍କୁଲ ପରିବେଶକୁ ମନୋଜ୍ଞ କରିବା । 

୭) ସ୍ତୁଲରେ ଶିକ୍ଷକ ଓ ପିଲାମାନଙ୍କ ପାଇଁ ଏକ ପାଠାଗାରର ବନ୍ଦୋବସ୍ତ 
କରିବା । ନୂଆ ବହି ସାଙ୍ଗକୁ ଶିକ୍ଷିତ ଲୋକଙ୍କ ଘରୁ ପୁରୁଣାବହି 
ଯୋଗାଡ କରି ଏଥ୍‌ରେ ରଖ୍ବା । 

୮) ପିତା-ମାତାମାନଙ୍କୁ ସ୍ତୁଲ ସହିତ ସଂଶ୍ବିଷ୍ଟ କରିବା, ଏଥ୍ପାଇଁ ସମସ୍ତଙ୍କୁ 
ନେଇ ମଝିରେ ମଝିରେ ଭୋଜିର ଆୟୋଜନ କରିବା । ଭୋଜିର 
ଉଦ୍ଦେଶ୍ୟ କେବଳ ଖାଇବା ବା ମଉଜ କରିବା ନୁହେଁ । ଅନ୍ୟପକ୍ଷରେ 
ଏକ ଆମ୍ଭିକ ପରିବେଶରେ ସ୍ତୁଲର ଭଲମନ୍ଦ, ପଢାପଢି ଆଦି ସମସ୍ତ 
ବିଷୟ ଆଲୋଚନା କରିବା । 

ଉପଯୁକ୍ତ ଶିକ୍ଷା ପାଇଁ ଉପଯୁକ୍ତ ସ୍ତରର ଆବଶ୍ୟକ । ସ୍ତ୍ଲର ଅର୍ଥ 

କେବଳ ସ୍ତ୍ୁଲ ଘର ନୁହେଁ । ସ୍ତୁଲଟି ତ୍ରିଭୂଜ ହେଲେ ଏହି ତ୍ରିଭୂଢ଼ ର 

ତିନିକୋଣରେ ରହିବେ-ଛାତ୍ର, ଶିକ୍ଷକ ଓ ଅଭିଭାବକ । ତ୍ରିଭୁଜର ମଧ୍ୟଭାଗ 

ହେଉଛି ସ୍କୁଲ ଘର ଓ ସୁନ୍ଦର ସ୍ତୁଲ ପରିବେଶ । 


ଜାଚ୍ର 


ଶିକ୍ଷକ ଅଭିଭାବକ 


- ପ୍ରକାଶ ଭାଇଙ୍କ ତୃତନ ଚନ୍ତା 


ପ୍ରକାଶ ଭାଇ ଏବର୍ଷ ଗୋଟିଏ ନୂଆ କଥା ଚିନ୍ତା କରନ । 

ସ୍ତ୍ୁଲରେ ଦଶହରାଛୁଟିରେ ପାଞ୍ଚଦିନ କାଳ ନୂଆ କାର୍ଯ୍ୟକ୍ରମ କରାଯିବ । 

ସେ ଏହି କାର୍ଯ୍ୟକ୍ରମଟିକୁ ଶିଶୁମେଳା ବୋଲି କହୁଛନ୍ତି । ଏହି ପାଞ୍ଚଦିନ ପାଖ 

ଗୀ ସ୍କୁଲରୁ ପିଲା ଓ ଶିକ୍ଷକମାନେ ଆସିବେ । ପାଞ୍ଚ ଦିନଯାକ ଉଭୟ ସ୍ୁଲର 

ପିଲାମାନେ ଖେଳ, ଗୀତ, ନାଚ ମାଧ୍ଯମରେ ବିଜ୍ଞାନ, ଗଣିତ, ପ୍ରକୃତି, 

ସାହିତ୍ୟ, ସାମଜିକ ବିଜ୍ଞାନ ଶିଖ୍ବେ | ସବୁକିଛି ସେମାନେ ନୂଆ ଉପାୟରେ 
ଆଗ୍ରହର ସହିତ ଖୁସିରେ ଶିଖ୍ବେ । ସମସ୍ତେ ମିଶି ଏକାଠି ମଧ୍ୟାହ୍ନ ଭୋଜନ 
କରିବେ । ଏଥ୍ପାଇଁ ସ୍ତଲ ପିଲାମାନେ ନିଜ ନିଜ ଘରୁ ଚାଉଳ, ଡାଲି, 
ଆଳୁ, ଲୁଣ, ତେଲ ଆଦି ଆଣିବେ । ରାତିରେ ଏ ସ୍କୁଲର ପିଲାଙ୍କ ଘରେ 
ଅନ୍ୟ ଗାର ପିଲାମାନେ ଭାଗ ବାଣ୍ଟି ହୋଇ ମିଶିକରି ରହିବେ । ସେହିପରି 
ଅନ୍ୟ ସ୍ତଲର ଶିକ୍ଷକମାନେ ଏ ସ୍ତୁଲର ଶିକ୍ଷକମାନଙ୍କ ସାଙ୍ଗରେ ଅତିଥ୍‌ ଭାବରେ 
ରହିଟେ । ଅନ୍ୟ ଗାଁର ପିଲାମାନଙ୍କ ପାଇଁ ନୂଆ ବନ୍ଧୁ ଘର ମିଳିଯିବ । ନୂଆ 
ବନ୍ଧଙ୍କ ବାପା ମା” ଭାଇ ଭଉଣୀଙ୍କ ସାଙ୍ଗରେ ସେମାନେ ମିଶିବେ । କେତେ 
ନୂଆ ଆଦର ଆଉ ସ୍ବେହ ପାଇବେ । 


ପ୍ରକାଶ ଭାଇଙ୍କର ନୂଆ ଚିନ୍ତା ପିଲାମାନଙ୍କ ପାଇଁ ବହୁତ ଉତ୍ସଣ୍ା 
ଓ ଉତ୍ସାହ ଆଣି ଦେଇଛି । ସମସ୍ତେ ଦଶହରା ଛୁଟିକୁ ଅନାଇ ବସିଛନ୍ତି । 
ଶିକ୍ଷକ ଭାର, ଅପା ଓ ଅଭିଭାବକମାନଙ୍କୁ କଥାଟା ଭାରି ପସନ୍ଦ ଲାଗିଛି | 
ସମସ୍ତେ କହୁଛନ୍ତି, ଏମିତି ଯଦି ସବୁ ସ୍ତୁଲରେ କରାଯାଇ ପାରିବ, ତେବେ 
ସଂସାରଟା ଆମ ନିଜ ଘରପରି ମନେ ହେବ । 

କିଏ ସେ କଲା କେମିତି କଲା କାହିଁକି ଅବା କଲା 
ଏହେ ବଡ ଏ ଆକାଶ ଦେହେ କେତେ ଯେ ରଂଗ ଦେଲା । 
ସକାଳ ହୁଏ ସଂଜ ହୁଏ ଉଁ ସୂରୁଜ ବୁଡେ 

ଜହୁମାର୍ମୁଁକୁ ଗହଣେ ଧରି ତାରା ମଶାଲ ଜାଳେ । 
ସାଗର ବୁକେ ଲହରୀମାଳା ହୁଏନି ଟିକେ ଥୟ 

କାହାକୁ ଅବା ଖୋଜୁଛି ସିଏ ମନେ ତା ଏକା ଲୟ । 
ନାନା ଜାତିର ଗଛ ପତରେ କେତେ ରଙ୍ଗର ଫ୍ଲ 

ରଙ୍ଗ ବେରଙ୍ଗ ପରଜାପତି କିଏ ତା” କାରିଗର ? 

ପାଣି ଭିତରେ ମାଛ ଖେଳଇ ଆକାଶେ ଉଡ଼େ ପକ୍ଷୀ 
କେତେ ଯତନେ ମହୁ ଫେଣାଟି କରିଛି ମହୁମାଛି । 
ସାପର ଖେଳ ମୟୂର ନାଚ ଭୋକିଲା ବାଘ ଆଖ୍‌, 
ଅବାକ୍‌ ହୁଏ ଦେଖ୍‌ ମୁଁ ସବୁ ଧନ୍ୟ ହେ ତୁମେ ଶିନ୍ଞୀ । 
କିଏ ସେ ଦେଲା ଭାବନା ଏତେ, ଏତେ ଯେ ଶିହରଣ 
ଆଖ୍ରେ ଲୁହ ଓଠରେ ହସ ସେନେହ ଅଭିମାନ । 
ଯିଏବି ହେଉ ଯାହାବି କରୁ ଯେଉଁଠି ଲୁଚି ଥାଉ 
ଖୋଜିବି ତାକୁ ଜୀବନ ସାରା ଯାହା ବି ହେଲେ ହେଉ । 

ଶିଶୁ ପୁସକମାଳା 


ବହି ଭିତରେ ଉଡୁଥାନ୍ତି ପକ୍ଷୀ ପଲ ପଲ 
ବହି ଭିତର କ୍ଷେତରେ ଦୋହଲେ ଫସଲ 


ବହି ଭିତରେ ଝରଣା ଗୁଣୁ ଗୁଣଉଥାଏ 
ପରୀମାନଙ୍କ କଥା ବି ବହି ଶୁଣାଇଯାଏ 
ବହି ଭିତରେ ଚାଲେ ରକେଟ ରାଜୁତି 


ବହି ଭିତରେ ଝଟକେ ବିଜ୍ଞାନର ଦ୍ର୍ୟତି 1: 
କେତେବଡ଼ ଆହା ଏହି ବହିର ସଂସାର 
ବହିରେ ଭରିଛି ଖାଲି ଜ୍ଞାନର ଭଣ୍ଡାର 
ତୃମେ କ'ଣ ଏ ସଂସାରେ ରହିବା ଚାହଁନି ? 
ବହି କିନ୍ତୁ କହିବାକୁ ଚାହେଁ 
ତୁମ ପାଶେ ରହିବାକୁ ଚାହେଁ 


-ସଫଦର୍‌ ହାସ୍ମୀ 


ଭାରତ ଜ୍ଞାନ ବିଜ୍ଞାନ ସମିତି, ଓଡ଼ିଶା 
ମୂଲ୍ୟ- ୫ଟଙ୍କା ମାତ୍ର 


ଭାରତ ଜ୍ଞାନ ବିଜ୍ଞାନ ସମିତି, ଓଡିଶା 


ସି/ ୨, ବରମୁଣ୍ଡା ହାଉସିଂ ବୋର୍ଡ କଲୋନୀ,ଭୁବନେଶ୍ବର, 
ପିନ୍‌ - ୭୫୧ ୦୦୩, ଫୋନ୍‌ -୫୫ ୦୮୯୧ 

